
abhiLASHaShTakaM

అభిలాషాష్టకమ్

Document Information



Text title : abhiLASHaShTakaM 1

File name : abhilaashha8.itx

Category : aShTaka, deities_misc, brahmAnanda

Location : doc_deities_misc

Latest update : October 1, 2010

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



అభిలాషాష్టకమ్



॥ అథ అభిలాషాష్టకమ్ ॥

(శిఖరిణీ ఛందః)

కదా పక్షీన్యాంసోపరి గతమజం కఞ్చనయనమ్
రమాసంశ్లిష్టాంగం గగనరుచమాపీతవసనమ్ ।
గదాశంఖామ్భాజారివరమాలోక్య సుచిరం
గమిష్యత్యేతన్మే నను సఫలతాం నేత్రయుగలమ్ ॥ ౧ ॥

కదా క్షీరాబ్జ్యవ్రతః సురతరువనాస్తర్మణిమయే
సమాసీనం పీఠే జలధితనయాలింగితతనుమ్ ।
స్తుతం దేవైర్నిత్యం మునివరకదంబైరభినుతమ్
స్తువైః సన్తోష్యామి శ్రుతివచనగర్భైః సురగురుమ్ ॥ ౨ ॥

కదా మామాభీతం భయజలధితస్తాపసతనుం
గతా రాగం గంగాతటగిరిగుహావాససహనమ్ ।
లపన్తం హే విష్ణో సురవర రమేశేతి సతతం
సమభ్యేత్యోదారం కమలనయనో వక్ష్యతి వచః ॥ ౩ ॥

కదా మే హృద్పద్మే భ్రమర ఇవ పద్మే ప్రతివసన్
సదా ధ్యానాభ్యాసాదనిశముపహూతో విభురసౌ ।
స్ఫురజ్జ్యోతీరూపో రవిరివ రసాసేవ్యచరణో
హరిష్యత్యజ్ఞానాజ్ఞనితతిమిరం తూర్ణమఖిలమ్ ॥ ౪ ॥

కదా మే భోగాశా నిబిడభవపాశాదుపరతం
తపఃశుద్ధం బుద్ధం గురువచనతోదైరచపలమ్ ।
మనో మోనం కృత్వా హరిచరణయోశ్చార్చు సుచిరం
స్థితిం స్థాణుప్రాయాం భవభయహరాం యాస్యతి పరామ్ ॥ ౫ ॥

కదా మే సంరుద్ధాఖిలకరణజాలస్య పరితో
జితాశేషప్రాణానిలపరికరస్య ప్రజపతః ।

సదోంకారం చిత్తం హరిపదసరోజే ధృతవతః
సమేష్యత్యుల్లాసం ముహురఖిలరోమావలిరియమ్ || ౬ ||

కదా ప్రారబ్ధాన్తే పరిశిథిలతాం గచ్ఛతి శనైః
శరీరే చాక్షోఘేఽప్యపరతవతి ప్రాణపవనే ।
వదత్యూర్ధ్వం శశ్వన్మమ వదనకంజే ముహురహో
కరిష్యత్యావాసం హరిరితి పదం పావనతమమ్ || ౭ ||

కదా హిత్యా జీర్ణాం త్వచమివ భుజంగస్తనుమిమాం
చతుర్బాహుశ్చక్రామ్బుజదరకరః పీతవసనః ।
ఘనశ్యామో దూతైర్గగనగతిసీతో నతిపరై-
ర్గమిష్యామీశస్యాంతికమఖిలదుఃఖాంతకమితి || ౮ ||

|| ఇతి శ్రీమత్పరమహంసస్వామిబ్రహ్మానందవిరచితం
అభిలాషాష్టకం సమూర్ణమ్ ||

Encoded and proofread by Narayanaswami at swami at math.mun.ca

——
abhiLASHAShTakaM

pdf was typeset on September 16, 2023

——

Please send corrections to sanskrit@cheerful.com

